

महाराष्ट्र लेखा लिपिक परीक्षा उत्तीर्ण झालेल्या कोषागार
लिपिकांना कालबद्ध पदोन्नती योजनेतर्गत उपलेखापाल
पदाची वेतनश्रेणी लागू करणेबाबतचा दि.२६.१०.२००४
चा शासन निर्णय मागे घेण्याबाबत

महाराष्ट्र शासन

वित्त विभाग

शासन निर्णय, क्रमांक : न्यासप्र ११.०७/प्र.क्र.३४/कोषा (प्र-३)

मंत्रालय, मुंबई- ४०० ०३२.

दिनांक : ११ सप्टेंबर, २००८.

वाचा :- १) वित्त विभाग शासन निर्णय क्रमांक : सेवाप्र.१२.०२/प्र.क्र.१५८/कोषा.प्रशा.४,
दि.२६ ऑक्टोबर, २००४.

प्रस्तावना :-

महाराष्ट्र प्रशासकीय न्यायाधिकरण, मुंबई मूळ अर्ज क्र.१३६/२००५ श्री.व्ही. ए. दांगट व इतर प्रकरणी न्यायाधिकरणाने दिनांक १७.११.२००६ रोजी निकाल देताना वित्त विभागाचा संदर्भाधिन दिनांक २६.१०.२००४ चा शासन निर्णय रद्दबातल केला आहे. वित्त विभागाच्या दिनांक २६.१०.२००४ चा शासन निर्णयान्वये, लेखा व कोषागारे संचालनालयाच्या अधिनस्त असलेल्या जिल्हा कोषागार/ उपकोषागार कार्यालयातील महाराष्ट्र लेखा लिपिक परीक्षा उत्तीर्ण झालेल्या व १२ वर्षांची नियमित सेवा पूर्ण झालेल्या उपलेखापाल पदावरील पदोन्नतीपासून वंचित राहिलेल्या कोषागार लिपिकांना सामान्य प्रशासन विभागाच्या क्रमांक. एसआरव्ही-१०९५/प्र.क्र.१/९५/बारा, दि.८ जून, १९९५ च्या शासन निर्णयानुसार कालबद्ध पदोन्नती योजनेच्या अमलबजावणीच्या दिनांकापासून वरिष्ठ लिपिक पदाच्या वेतनश्रेणीऐवजी उपलेखापाल पदाची वेतनश्रेणी मंजूर करण्यात आली आहे. न्यायाधिकरणाने दिनांक २६.१०.२००४ चा शासन निर्णय रद्दबातल केल्यानंतर सदर शासन निर्णय रद्द करावा किंवा कसे याबाबतची छाननी करणे आवश्यक ठरले. कालबद्ध पदोन्नती योजनेबाबतचा सामान्य प्रशासन विभागाचा उपरोक्त दिनांक ८ जून, १९९५ चा शासन निर्णय तसेच वित्त विभागाचा आश्वासित प्रगती योजनेबाबतचा क्रमांक. वेतन-११९९/प्र.क्र.२/९९/सेवा-३, दिनांक २०.७.२००१ चा शासन निर्णय, दोघांमध्येही लगत वरच्या पदाची वेतनश्रेणी देणे हेच मुख्य सूत्र आहे. वित्त विभागाच्या दिनांक २६.१०.२००४ च्या शासन निर्णयाद्वारे लगत वरच्या पदाच्या (वरीष्ठ लिपिकांच्या) वेतनश्रेणीचा लाभ देण्याऐवजी त्या पुढील पदाच्या (उपलेखापाल पदाच्या) वेतनश्रेणीचा लाभ देण्यात आला आहे. हे धोरण सामान्य प्रशासन विभागाच्या दि.८.६.१९९५ च्या व वित्त विभागाच्या दि.२०.७.२००१ च्या शासन निर्णयातील धोरणांशी सुसंगत भासत नाही. महाराष्ट्र प्रशासकीय न्यायाधिकरणानेही दिनांक १७.११.२००६ रोजी निकाल देताना, "The G.R.issued by the finance department on 26.10.2004 is beyond the scope of the time bound promotion scheme envisaged under G.A.D.'s G.R. dated 8.6.1995" असे निष्कर्ष नोंदविले आहेत. यास अनुसरून शासन आता खालीलप्रमाणे निर्णय घेत आहे.

शासन निर्णय :-


महाराष्ट्र प्रशासकीय न्यायाधिकरणाने वित्त विभागाच्या क्रमांक : सेवाप्र.१२.०२/प्र.क्र.१५८/कोषा.प्रशा.४, दि.२६ ऑक्टोबर, २००४ च्या शासन निर्णयासंदर्भात नोंदविलेल्या निष्कर्षांशी शासन सहमत असून सदर शासन निर्णय प्रारंभापासून मागे घेण्यात येत आहे.

२. लेखा व कोषागारे संचालनालयाच्या अधिनस्त असलेल्या जिल्हा कोषागार/ उपकोषागार कार्यालयातील कोषागार लिपिकांना वित्त विभागाच्या "सेवांतर्गत आश्वासित प्रगती योजना" संदर्भातील दि.२०.७.२००१ च्या शासन निर्णयातील तरतुदी लागू होतील. यानुसार त्यांना या शासन निर्णयातील इतर अटी व शर्ती पूर्ण झाल्यावर पदोन्नतीच्या पदाची वेतनश्रेणी देय होईल.

(पुढे पहा.....)

३. हा शासन निर्णय, राज्य शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक २००८०९०६१५०७१९००१ असा आहे.

महाराष्ट्राचे राज्यपाल यांच्या आदेशानुसार व नावाने,



(नि.बा. वाडेकर)
शासनाचे उपसचिव

प्रत

महालेखापाल (लेखा परीक्षा / लेखा व अनुज्ञेयता) - १, महाराष्ट्र, मुंबई
महालेखापाल (लेखा परीक्षा / लेखा व अनुज्ञेयता) - २, महाराष्ट्र, नागपूर
महालेखापाल (वाणिज्यिक लेखा परीक्षा) महाराष्ट्र, मुंबई
संचालक, लेखा व कोषागारे संचालनालय, महाराष्ट्र राज्य, मुंबई-४०० ०२१
मुख्य लेखापरीक्षक, स्थानिक निधि लेखा, कोकण भवन, नवी मुंबई.
अधिदान व लेखा अधिकारी, मुंबई
सर्व विभागीय उपसंचालक, लेखा व कोषागारे
सर्व उपमुख्य लेखापरीक्षक (वरिष्ठ), स्थानिक निधि लेखा
सर्व उपमुख्य लेखापरीक्षक (कनिष्ठ), स्थानिक निधि लेखा
सर्व जिल्हा कोषागार/उपकोषागार अधिकारी
कार्यासन अधिकारी (सेवा-३), वित्त विभाग, मंत्रालय, मुंबई ४०० ०३२.
निवड नस्ती (कोषा. प्रशा. ३)